

ЗАПИСНИК
од 42-та седница на Советот на Агенцијата за аудио
и аудиовизуелни медиумски услуги
одржана на 17.10.2018 година

Присутни членови на Советот на Агенцијата: Лазо Петрушевски претседател на Советот на АААВМУ, д-р Милаим Фетаи заменик на претседателот на Советот на АААВМУ, м-р Алма Машовиќ, м-р Методија Јанчески, Лазар Трајчев, Зоран Фиданоски и Селвер Ајдини.

Отсутни членови на Советот на Агенцијата: /

На седницата беше присутен д-р Зоран Трајчевски директор на Агенцијата за аудио и аудиовизуелни медиумски услуги.

Присутни од Стручната служба: м-р Драгица Љубевска, д-р Андриана Скерлев Чакар, м-р Магдалена Давидовска Довлева, м-р Ружица Бошнакоска Јотевска, д-р Ивана Стојановска.

Други присутни: /

Г-дин Петрушевски ја отвори 42 -та седница на Советот на Агенцијата за аудио и аудиовизуелни медиумски услуги. Седницата започна во 11:10 часот и се одржа во просториите на Агенцијата.

Советот на Агенцијата едногласно, со 7 гласа „за“ го усвои следниот:

ДНЕВЕН РЕД

1. Усвојување на предлог-записник од 41-та седница на Советот на Агенцијата за аудио и аудиовизуелни медиумски услуги, одржана на 08.10.2018 година.
2. Предлог за покренување на постапка за одземање на дозволата на радиодифузер – во стечај.
3. Предлог-информација до органот надлежен за авторските права и сродните права, поради сомневање дека е сторена повреда.
4. Информација за отстранета недозволена медиумска концентрација кај Друштвото со ограничена одговорност за радио-дифузија Митаноски Веле СУПЕР РАДИО Охрид ДООЕЛ.
5. Предлог-правилник за измена и дополнување на Правилникот за определување на траењето на годишниот одмор на вработените во стручната служба на Агенцијата за аудио и аудиовизуелни медиумски услуги.
6. Предлог-одлука за обновување на 2 кориснички пристапи на електронската база на прописи на „Службен весник на Република Македонија“.
7. Разно.

Точка 1

Г-дин Петрушевски во однос на предложениот записник објасни дека на 41-та седница единствено г-дин Фиданоски бил оправдано отсутен поради обврски кон Агенцијата за аудио и аудиовизуелни медиумски услуги. Отвори дискусија за корекции или предлози на содржината на записникот.

Советот на Агенцијата го разгледа и со еден воздржан глас од г-дин Фиданоски и 6 гласа „за“, го усвои предложениот Записник од 41-та седница на Советот на Агенцијата за аудио и аудиовизуелни медиумски услуги, одржана на 08.10.2018 година, со текст како што беше предложен.

Точка 2

Г-дин Трајчевски го образложи предлогот за покренување постапка за одземање на дозволата на радиодифузер-во стечај. Објасни дека кај радиодифузерот ТВ ОРБИС од Битола е отворена стечајна постапка и подолго време Агенцијата остварува пишана комуникација и со стечајниот управник. Ги потсети членовите на Советот дека на почетокот од оваа година имаше состојба со сопственикот на оваа телевизија кога немаше доволен број на вработени и Советот расправаше на оваа тема. Но до денес Агенцијата нема добиено допис од стечајниот управник за состојбата за бројот на вработени кај овој радиодифузер. Бидејќи се исцрпени сите можности и нема потреба од понатамошно одложување, и бидејќи ова трае многу долг временски период, се предлага до Советот да се започне постапка за одземање на дозволата. Се надева дека во наредните 15 дена стечајната управничка посериозно ќе ја сфати ситуацијата и ќе достави состојба за вработени или нема да достави со што Советот ќе ја донесе крајната одлука. Деталите се во материјалите по точката и доколку треба раководителите на сектори д-р Андриана Скрелев Чакар и м-р Магдалена Давидовска Довлева ќе одговорат на дополнителни прашања.

Г-дин Фетаи рече дека е во ред ако фактички се исцрпени сите можности во правец на комуникација со радиодифузерот за да се дознае како ги исполнуваат законските обврски. Бидејќи има отворено стечајна постапка, а Советот ќе отвори постапка за одземање дозвола, праша дали Советот има законски можности и право тоа да го направи. Доколку нема дилеми околу тоа прашање, рече дека ќе го поддржи предлогот за да се реши состојбата.

Г-дин Трајчевски објасни дека тоа што беше кажано околу стечајната постапка беше информативно до Советот дека е отворена стечајна постапка кај овој радиодифузер. Советот би ја одземал дозволата или таа би престанала да важи по службена должност ако се заврши стечајот. Ваква ситуација имаше и со Телевизија Нова каде што стечајната управничка ја известиле Агенцијата дека телевизијата нема вработени и врз основа на тој допис од стечајната управничка беше одземена дозволата. Доколку стечајната управничка на ТВ Орбис одговори дека телевизијата има соодветен број на вработени согласно Правилникот за минимални технички, просторни, финансиски и кадровски услови за добивање дозвола за радио и телевизиско емитување, постапката ќе биде стопирана. Инаку тие ќе си ја водат стечајната постапка, бидејќи според информациите кои се добиени од нив, тие имаат некаков план за реструктурирање меѓутоа и во тој период на реструктурирање согласно ЗАВМУ тие мораат да имаат соодветен број на вработени и да емитуваат

програма. Стечајот беше кажан чисто како информација до Советот дека е започната постапката.

Г-дин Трајчев рече за да не згрешат во оваа постапка, праша дали е направен некаков административен надзор за да се утврди дека нема доволен број вработени. Во таа насока побара да се дообјасни за кога ќе се носи одлуката да биде во ред. Во материјалите погледнал дека е констатирано дека недостасува, меѓутоа за да знаат точно праша на кој начин сето тоа е направено.

Раководителката на Секторот за стратешко планирање и авторски права м-р Магдалена Давидовска Довлева одговори дека е направен административен надзор врз ТВ Орбис. Неколку пати од нив е побарано да достават документи од кои може да се констатира дека ги исполнуваат минималните кадровски услови. Но досега не е добиено ништо како одговор. Откако има беше даден уште еден втор рок да достават документи, службата како што постапува и во другите случаи, констатира дека телевизијата не ги исполнува минималните кадровски услови.

Г-дин Трајчевски објасни дека Агенцијата согласно ЗААВМУ нема право физички да влезе во телевизијата и да прави проверка, туку тоа се остава на Барање на Агенцијата до радиодифузерите да ја достават потребната документација. Со овој субјект повеќе пати е комуницирано, но од нивна страна нема одговор. Агенцијата „може“ да направи проверка во Агенцијата за вработување, но не значи дека сите се вработени, може да се со договор на дело или авторски договор и да се добие погрешна слика само од Агенцијата за вработување. Од тој аспект сигурно е запазена постапката.

Г-дин Трајчев објасни дека практично прашањето му било повеќе во насока, независно дали е стечај или не, кај било кој радиодифузер ако се утврди ваква фактичка состојба или ваква состојба кога по барање на Агенцијата нема одговор, би се преземале исти правни дејства за одземање на дозволата.

Г-дин Трајчевски рече дека ова не е првпат, ова се правеше повеќе пати на почетокот на годината и со РА Слободна Македонија, и врз основа на тоа беше одземена дозволата, потоа со Телеканал А1 регионална телевизија од Струмица, исто и со ТВ Орбис имаше или на крајот на 2017 или на почетокот на 2018 година кога не беше во стечај имаше пријава, претставка дека телевизијата нема доволен број вработени. Потоа се реагираше, па телевизијата вработи луѓе и постапката за одземање на дозволата се стопира. Кај секој радиодифузер каде што ќе се констатира ваква состојба, се започнува постапка за одземање на дозвола.

Раководителката на Секторот за стратешко планирање и авторски права м-р Магдалена Давидовска Довлева објасни дека првпат допис им е пратен на 11 септември 2018г. и има документи, повратница од пошта дека дописот е уредно примен на 14 септември 2018г. Во тој допис им е даден рок од 7 дена да ги достават податоците. Со оглед на тоа дека не доставија ништо, на 1 октомври 2018г. им е доставен уште еден допис со рок за доставување документи веднаш по приемот на дописот. За тој допис има докази дека е примен на 2 октомври 2018г. Оттука произлегува дека дописите од Агенцијата тие ги примаат, но не доставуваат ништо по барањата на Агенцијата. Праксата е таква.

Г-дин Трајчев праша дали адресата каде што се доставуваат дописите е соодветна односно дали е каде што е во стечај сега во моментот?

Раководителката Довлева одговори дека на таа адреса се доставени дописите.

Советот на Агенцијата го усвои Предлогот бр.08-489 од 16.10.2018 година од д-р Зоран Трајчевски, директор на Агенцијата за аудио и аудиовизуелни медиумски услуги и едногласно покрена постапка за одземање на дозволата за телевизиско емитување на Трговското радиодифузно друштво РТВ ОРБИС Битола ДООЕЛ-во стечај (со претходен назив Трговско радиодифузно друштво РТВ ОРБИС Битола ДООЕЛ), бр.08-53 од 05.01.2015 година, поради прекршување на член 62 став 6 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17 и 168/18) и член 22 од Правилникот за минимални технички, просторни, финансиски и кадровски услови за добивање дозвола за радио и телевизиско емитување бр.01-5774/1 од 21.11.2014 година, со измена и дополнување бр.01-3336/1 од 08.05.2015 година, а согласно член 82 став 1 алинеја 5 од цитираниот Закон, со оглед на фактот дека радиодифузерот не ги исполнил минималните кадровски услови од Правилникот за минимални технички, просторни, финансиски и кадровски услови за добивање дозвола за радио и телевизиско емитување, што е утврдено во Писмениот извештај за извршен административен надзор бр.03-4445/1 од 09.10.2018 година, односно затоа што по издавањето на дозволата настанале околности што претставуваат законски пречки за имателот на дозволата да ја врши дејноста.

Советот на Агенцијата во рок од 15 (петнаесет) дена од денот на приемот на Предлогот за покренување постапка за одземање на дозволата, ќе донесе Одлука за одземање на дозволата за телевизиско емитување на Трговското радиодифузно друштво РТВ ОРБИС Битола ДООЕЛ – во стечај (со претходен назив Трговското радиодифузно друштво РТВ ОРБИС Битола ДООЕЛ), бр.08-53 од 05.01.2015 година, поради прекршување на член 62 став 6 од Законот за аудио и аудиовизуелни медиумски услуги и член 22 од Правилникот за минимални технички, просторни, финансиски и кадровски услови за добивање дозвола за радио и телевизиско емитување, а согласно член 82 став 1 алинеја 5 од цитираниот Закон.

Г-дин Петрушевски по гласањето рече внимателно да се информира радиодифузерот и стечајниот управник за покренувањето на постапката и да се види дали овој пат ќе реагираат и каква е вистинската состојба затоа што каква е реалната состојба немаат добиено информации дали имаат или немаат вработени и само се знае дека се во стечај.

Точка 3

Раководителката на Секторот за стратешко планирање и авторски права м-р Магдалена Давидовска Довлева ја образложи Предлог-информацијата до органот надлежен за авторските права и сродните права, поради сомневање дека е сторена повреда. Објасни дека станува збор за дополнување на информацијата што веќе е пратена до МВР каде што министерството е известно дека со надзорот што Агенцијата го спроведе на 3 октомври 2018 година во Куманово каде што операторот ја врши дејноста, констатира дека операторот МУЛТИМЕДИА-НЕТ емитува вкупно 31 програмски сервиси коишто не се регистрирани во Агенцијата. За тоа прекршување на операторот Агенцијата му изрече опомена и притоа се извести и МВР. Праксата секогаш е иста, за констатациите од надзорот Агенцијата ги известува имателите на правата, вклучително и ТРИНГ ТВ, чии програмски сервиси беа реемитувани при

надзорот. Од надзорот беше констатирано дека два програмски сервиси се на ТРИНГ ТВ и на 15.10.2018 правното лице ТРИНГ ТВ од Тирана, Република Албанија ја извести Агенцијата дека со нивниот мониторинг констатирале дека овој оператор емитува програмски сервиси без нивно одобрение. Со оглед на тоа дека наводите од нивната информација се совпаѓаат со наодите од надзорот, предлогот до Советот е во насока да се дополни веќе доставената информација со тоа што известувањето од ТРИНГ ќе се достави до МВР како дополнување на претходната информација.

Г-дин Петрушевски праша дали се работи за уште два канали?

Г-дин Трајчевски и раководителката Довлева потврдија.

Советот на Агенцијата ја усвои предложената информација бр.11-4118/5 од 16.10.2018 година од д-р Зоран Трајчевски, директор на Агенцијата за аудио и аудиовизуелни медиумски услуги и едногласно донесе заклучок да се дополни Информацијата за постоење сомневање за сторена повреда на авторските права и сродните права од страна на операторот на јавна електронска комуникациска мрежа Друштво за телекомуникациски инженеринг, софтвер, трговија и услуги МУЛТИМЕДИА-НЕТ ДОО Скопје (наш бр.11-4118/4 од 09.10.2018 година), доставена до Министерството за внатрешни работи на Република Македонија-Центар за сузбивање на организиран и сериозен криминал.

Се задолжи Секторот за стратешко планирање и авторски права дополнувањето на информацијата да ја достави до Министерството за внатрешни работи на Република Македонија - Центар за сузбивање на организиран и сериозен криминал.

Точка 4

Раководителката на Секторот за стратешко планирање и авторски права м-р Магдалена Давидовска Довлева ја образложи Информацијата за отстранета недозволена медиумска концентрација кај Друштвото со ограничена одговорност за радио-дифузија Митаноски Веле СУПЕР РАДИО Охрид ДООЕЛ. Објасни дека таа состојба беше констатирана на 33-та седница одржана на 08.08.2018г. Со одлуката со која беше констатирана концентрацијата му беше наложено на овој радиодифузер во рок од 90 дена да ја отстрани и да го усогласи своето работење со одредбите од ЗААВМУ. Состојбата беше таква поради тоа што основачот на оваа радиостаница истовремено се јавуваше како основач на трговско друштво чија приходна шифра беше Агенција за маркетинг. Откако ја добиле Одлуката тие веднаш пристапиле кон активности чија крајна цел беше отстранување на недозволената медиумска концентрација. Често и телефонски ја известуваа службата за текот на постапката. Епилогот на сето ова беше дека на 8 октомври оваа година конечно во Централниот регистар е избришано ова трговско друштво и веќе не постои и притоа доставиле и решение со кое се запишува бришењето на тоа правно лице. Но, Секторот како и секогаш направи увид во интернет дистрибутивниот систем на Централен регистар и констатирано е дека субјектот е веќе избришан. Оттука предлогот до Советот е да ја усвои информацијата и да констатира дека е отстранета недозволената медиумска концентрација.

Г-дин Фиданоски рече дека ова како и претходните примери што ги имало за вакви ситуации, недвосмислено покажува дека постапката односно флексибилноста

што ја даваат одредбите од Законот за временски рок за отстранување, дава ефекти и 100% од радиодифузерите тоа го чинат независно од тоа дали нему лично или на другите им се допаѓа или не им се допаѓа, за тоа каква е законската одредба, за тоа што е недозволена медиумска концентрација. Рече дека во секој случај праксата со дадениот временски рок за отстранување на недозволената медиумска концентрација потврдува дека тоа е добро решение.

Советот на Агенцијата едногласно ја усвои Информацијата за отстранета недозволена медиумска концентрација кај Друштвото со ограничена одговорност за радио-дифузија Митаноски Веле СУПЕР РАДИО Охрид ДООЕЛ бр.02-418 од 16.10.2018 година поднесена од д-р Зоран Трајчевски директор на Агенцијата за аудио и аудиовизуелни медиумски услуги и констатира дека Друштвото со ограничена одговорност за радио-дифузија Митаноски Веле СУПЕР РАДИО Охрид ДООЕЛ постапило по Одлуката за утврдување постоење на недозволена медиумска концентрација (Уп1 бр.02-418 од 08.08.2018 година) и ја усогласило својата сопственичка структура со одредбите од Законот за аудио и аудиовизуелни медиумски услуги.

Точка 5

Г-дин Трајчевски го образложи предложениот Правилник за измена и дополнување на Правилникот за определување на траењето на годишниот одмор на вработените во стручната служба на Агенцијата за аудио и аудиовизуелни медиумски услуги. Објасни дека поради изменување и дополнување на Законот за работните односи и новиот Правилник за систематизација на работните места во Агенцијата за аудио и аудиовизуелни медиумски услуги е направена оваа измена.

Раководителката на Секторот за правни работи д-р Андриана Скерлев Чакар објасни дека заради усогласување се предлага зборовите: „12 работни дена“ да се заменат со зборовите „две непрекинати работни недели“ и да се додаде терминот раководител на служба.

Г-дин Петрушевски рече дека едната измена е поради измени во Законот за работни односи односно минималниот број на користење на годишен одмор и втората измена е поради тоа што во претходниот период во систематизацијата се додаде нова организациона единица, а тоа се рефлектира и на предложениот правилник. Се работи за усогласување.

Советот на Агенцијата го усвои Предлогот од директорот на Агенцијата, д-р Зоран Трајчевски, бр.01-4531/1 од 16.10.2018 година и едногласно донесе Правилник за изменување и дополнување на Правилникот за определување на траењето на годишниот одмор на вработените во стручната служба на Агенцијата за аудио и аудиовизуелни медиумски услуги бр.01-1879/1 од 12.03.2015 година, со измена и дополнување бр.01-1879/2 од 31.03.2015 година, со текст како што е предложен.

Се задолжи Секторот за правни работи да изработи пречистен текст на Правилникот за определување на траењето на годишниот одмор на вработените во стручната служба на Агенцијата за аудио и аудиовизуелни медиумски услуги, бр.01-1879/1 од 12.03.2015 година, со измена и дополнување бр.01-1879/2 од 31.03.2015 година.

Се задолжи Секторот за поддршка на работата на Директорот и на Советот, горенаведениот Правилник да го објави на веб страницата на Агенцијата.

Донесениот Правилник да се објави на огласната табла на Агенцијата за аудио и аудиовизуелни медиумски услуги.

Точка 6

Г-дин Петрушевски во врска со Предлог-одлуката за обновување на 2 (два) кориснички пристапи на електронската база на прописи на „Службен весник на Република Македонија“ за период од 12 месеци објасни дека се работи за единствен понудувач на оваа услуга за потребите на Агенцијата.

Советот на Агенцијата го усвои предлогот од директорот на Агенцијата, д-р Зоран Трајчевски, бр.05-4523/1 од 16.10.2018 година и едногласно даде одобрение Директорот на Агенцијата, да донесе Одлука за одобрување на финансиски средства за обновување на 2 (два) кориснички пристапи на електронска база на прописи на „Службен весник на Република Македонија“, за потребите на Агенцијата, за период од 12 (дванаесет) месеци, во износ од 22.000,00 денари, со пресметан ДДВ 18%, со текст како што беше предложена.

Износот на средствата за пристап на електронската база на прописи на „Службен весник на Република Македонија“ е предвиден во Финансискиот план на Агенцијата за аудио и аудиовизуелни медиумски услуги за 2018 година.

Точка 7

Разно

Немаше точки под Разно.

Бр. 02-4519/7
31.10 2018 година
С к о п ј е

Агенција за аудио и
аудиовизуелни медиумски услуги
Претседател на Советот



Лазо ПЕТРУШЕВСКИ

